

தலைப்புச் செய்திகள்

1. மனித குலத்தின் நன்மைக்காக குரு தேக் பகதூர் ஆற்றிய தியாகங்கள் என்றும் போற்றத்தக்கது என்று குடியரசுத்தலைவர் திருமதி திரௌபதி முர்மு தெரிவித்துள்ளார்.
2. வேளாண் உற்பத்தி மற்றும் விவசாயிகளின் வருமானத்தை அதிகரிக்க, செயற்கை நுண்ணறிவு தொழில்நுட்பத்தை பயன்படுத்துவது அவசியம் என்று மத்திய அமைச்சர் திரு. நிதின் கட்கரி வலியுறுத்தியுள்ளார்.
3. சத்தீஸ்கரில் காவல்துறையினர் மேற்கொண்ட தேடுதல் வேட்டையில் 7 நக்சலைட்டுகள் கைது செய்யப்பட்டுள்ளனர்.
4. ரஷ்யா-யுக்ரைன் போரை முடிவுக்குக் கொண்டு வருவதற்கான பேச்சுவார்த்தையில் முன்னேற்றம் ஏற்பட்டுள்ளதாக அமெரிக்கா கூறியுள்ளது.
5. போட்ஸ்வானா சர்வதேச பேட்மிண்டன் போட்டியில் இந்தியாவின் Tanmoy Boruah - Kuldeep Kamal இணை பட்டம் வென்றது.

--- இனி விரிவான செய்திகள் ---

<<<<>>>>

மனித குலத்தின் நன்மைக்காக குரு தேக் பகதூர் ஆற்றிய தியாகங்கள் என்றும் போற்றத்தக்கது என்று குடியரசுத்தலைவர் திருமதி திரௌபதி முர்மு தெரிவித்துள்ளார்.

சீக்கிய மதகுருவான தேக் பகதூரின் நினைவு தினத்தையொட்டி குடியரசுத்தலைவர் வெளியிட்டுள்ள செய்தியில், நாட்டின் ஒற்றுமை மற்றும் நல்லிணக்கத்திற்கான அவரது போதனைகள் என்றும் பின்பற்றத்தக்கதாக உள்ளது என்று குறிப்பிட்டுள்ளார்.

தேக் பகதூரின் நினைவு தினம் நாட்டின் சமூக-மத வரலாற்றில் முக்கியத்துவம் வாய்ந்தது என்றும் அவர கூறியுள்ளார்.

<<<<>>>>

வேளாண் உற்பத்தி மற்றும் விவசாயிகளின் வருமானத்தை அதிகரிக்க, வேளாண் சாகுபடி பணிகளில் செயற்கை நுண்ணறிவு உள்ளிட்ட நவீன தொழில்நுட்பங்களை பயன்படுத்துவது அவசியம் என்று மத்திய அமைச்சர் திரு. நிதின் கட்கரி வலியுறுத்தியுள்ளார்.

நாக்பூரில் நடைபெற்ற வேளாண் அறிவியல் குறித்த பயிலரங்கில் பேசிய அவர், விவசாயிகளின் முன்னேற்றம் மற்றும் வளர்ச்சிக்கு உழவர் உற்பத்தியாளர் நிறுவனங்களின் கூட்டமைப்பு ஒன்றை உருவாக்க வேண்டும் என்று கேட்டுக்கொண்டார்.

இந்த நிறுவனங்கள் வாயிலாக விவசாயிகளுக்கு டிராக்டர், அறுவடை எந்திரம் உள்ளிட்ட சாதனங்களை வழங்குவதோடு விவசாயிகள் தங்களது பயிர்க்கடனை திருப்பிச் செலுத்தவும் உதவிகரமாக இருக்கும் என்றும் திரு. நிதின் கட்கரி கூறினார்.

இந்தப் பயிலரங்கின் ஒருபகுதியாக சென்னையில் இயங்கி வரும் மணிந்திரா ஆராய்ச்சி நிறுவனத்தால் தயாரிக்கப்பட்டுள்ள மாற்று எரிபொருள் மூலம் இயற்கும் டிராக்டர்கள் காட்சிக்கு வைக்கப்பட்டிருந்தது.

<<<<>>>>

நாட்டின் தொழில்துறை, வங்கி சேவை மற்றும் தொழில்நுட்பத் துறைகளில், சிந்தி இன மக்களின் பங்களிப்பு, பாராட்டத்தக்கது என்று, மக்களவைத் தலைவர் திரு. ஓம் பிரீலா கூறியுள்ளார்.

புதுதில்லியில் சிந்தி இந்து அமைப்புகளின் நிகழ்ச்சியில் பேசிய அவர், இவர்களது உழைப்பு, லட்சக்கணக்கானோருக்கு வாழ்வாதாரத்தை உருவாக்கி வருவதாக தெரிவித்தார்.

இந்தப் பிரிவினரின் கூட்டு வலிமை மற்றும் எழுச்சி, வலிமையான இந்தியாவிற்கு அடித்தளமாக திகழ்வதாகவும் திரு.ஓம் பிரீலா குறிப்பிட்டார்.

இந்த நிகழ்ச்சியில் பேசிய பாதுகாப்புத்துறை அமைச்சர் திரு. ராஜ்நாத்திங், நாட்டின் கலாச்சாரம் மற்றும் சுய மரியாதையின் அடையாளமாக சிந்தி இனத்தவர் திகழ்வதாக தெரிவித்தார்.

தேசப்பிரிவினையின்போது பாகிஸ்தானுக்கு சென்ற சிந்து பகுதி, மீண்டும் இந்தியாவுடன் இணையக்கூடும் என்றும் திரு. ராஜ்நாத்திங் குறிப்பிட்டார்.

<<<<>>>>

இந்தியக் கடற்படையின், நீர்மூழ்கி எதிர்ப்பு கப்பலான “மாஹே”, இன்று நாட்டிற்கு அர்ப்பணிக்கப்படுகிறது.

மும்பையில் உள்ள கடற்படை கப்பல் கட்டும் தளத்தில், ராணுவ தலைமைத் தளபதி ஜெனரல் உபேந்திர துவிவேதி தலைமையில் நடைபெறும் நிகழ்ச்சியில், கடற்படை துணைத் தலைமை தளபதி, வைஸ் அட்மிரல் கிருஷ்ணா ஸ்வாமிநாதன் உள்ளிட்டோர் பங்கேற்று, கப்பலை அர்ப்பணிக்க இருப்பதாக, பாதுகாப்பு அமைச்சக செய்திக்குறிப்பில் தெரிவிக்கப்பட்டுள்ளது.

உள்நாட்டிலேயே உருவாக்கப்பட்ட இந்தக் கப்பல், நாட்டின் கப்பல் கட்டும் தொழில்நுட்ப முன்னேற்றத்தை எடுத்துரைப்பதுடன், ஆழம் குறைவான பகுதியிலும் பாதுகாப்பை வலுப்படுத்த உதவும் என்று கூறப்பட்டுள்ளது.

<<<<>>>>

இந்திய விமானப்படை, தேஜஸ் போர் விமானங்களின் பயன்பாட்டை நிறுத்தப்போவதாக, சமூக ஊடகங்களில் வெளியாகும் செய்தி தவறானது என்று, மத்திய அரசு தெரிவித்துள்ளது.

இது தொடர்பாக, பத்திரிகை தகவல் அலுவலகத்தின் உண்மை கண்டறியும் பிரிவு வெளியிட்டுள்ள விளக்க அறிக்கையில், விமானப்படை தலைமைத் தளபதி ஏர் சீஃப் மார்ஷல் அமர் பிரீத் சிங், கையெழுத்திட்டது போன்ற உத்தரவு, போலியானது என்று தெரிவிக்கப்பட்டுள்ளது.

பாகிஸ்தானைச் சேர்ந்த போலியான சமூக ஊடக கணக்குகளின் மூலம், இத்தகைய அவதூறு பரப்பப்படுவதாகவும் அதில் கூறப்பட்டுள்ளது.

இதுபோன்ற பொய்யான தகவல்களை மக்கள் நம்ப வேண்டாம் என்றும் கேட்டுக்கொள்ளப்பட்டுள்ளது.

<<<<>>>>

பார்வைத்திறன் குறைபாடு கொண்ட மாற்றுத்திறனாளிகளுக்கான மகளிர் ட்வெண்ட்டி ட்வெண்ட்டி உலகக் கோப்பையை வென்ற இந்திய அணிக்கு மத்திய விளையாட்டுத் துறை அமைச்சர் திரு. மன்சூக் மாண்டவியா பாராட்டு தெரிவித்துள்ளார்.

இதுகுறித்து அவர் வெளியிட்டுள்ள சமூக வலைதளப் பதிவில், நாட்டின் மகளிர் இந்த வெற்றியின் மூலம் வரலாற்றுச் சாதனை படைத்துள்ளதாகத் தெரிவித்துள்ளார்.

தன்னம்பிக்கை மற்றும் உறுதிப்பாட்டின் அடையாளமாக இந்த வெற்றி திகழ்வதாகவும் திரு. மன்சுக் மாண்டவியா குறிப்பிட்டுள்ளார்.

<<<<>>>>

சத்தீஸ்கரில் காவல்துறையினர் மேற்கொண்ட தேடுதல் வேட்டையில் 7 நக்சலைட்டுகள் கைது செய்யப்பட்டுள்ளனர்.

அம்மாநிலத்தின் *Kandaka - Japeli* வனப்பகுதியில் காவல்துறையின் அதிரடிப்படையினர் மேற்கொண்ட தேடுதல் வேட்டையின்போது 5 தீவிரவாதிகளும், *Mattimarka* சாலையில் நடைபெற்ற வாகன சோதனையின்போது 2 தீவிரவாதிகளும் கைது செய்யப்பட்டதாக தெரிவிக்கப்பட்டுள்ளது.

இவர்களிடமிருந்து வெடிபொருட்கள் மற்றும் ஆயுதங்கள் பறிமுதல் செய்யப்பட்டிருப்பதாகவும், இதன் மூலம் பெரும் அசம்பாவிதம் தவிர்க்கப்பட்டிருப்பதாகவும் சத்தீஸ்கர் காவல்துறை தெரிவித்துள்ளது.

<<<<>>>>

ரஷ்யா-யுக்ரைன் இடையிலான போரை முடிவுக்குக் கொண்டு வருவது குறித்து பேச்சுவார்த்தையில் குறிப்பிடத்தக்க முன்னேற்றம் ஏற்பட்டுள்ளதாக அமெரிக்க வெளியுறவுத்துறை அமைச்சர் திரு. *Marco Rubio* தெரிவித்துள்ளார்.

ஜெனிவாவில் நடைபெற்ற இந்தப் பேச்சுவார்த்தைக்குப் பின் செய்தியாளர்களிடம் பேசிய அவர், போர்நிறுத்த முயற்சிகள் இறுதிக்கட்டத்தை எட்டியிருப்பதாக கூறினார்.

அமெரிக்க அதிபர் திரு. டோனல்ட் ட்ரம்ப் தெரிவித்த அமைதி திட்டத்தில் சில மாற்றங்கள் செய்யப்பட்டதையடுத்து, ஐரோப்பிய யூனியன் அதிகாரிகளும் பேச்சுவார்த்தையில் பங்கேற்றதாக திரு. *Marco Rubio* தெரிவித்தார்.

<<<<>>>>

லெபனான் தலைநகர் பெய்ரூட்டில், இஸ்ரேல் விமானப்படை நடத்திய தாக்குதலில், ஒருவர் உயிரிழந்தார். 21 பேர் காயமடைந்துள்ளனர்.

ஹிஸ்புல்லா அமைப்புடனான சண்டைநிறுத்தம் முடிவுக்கு வந்து ஓராண்டு ஆகும் நிலையில், அந்த அமைப்பின் தலைவரைக் குறிவைத்து இந்த தாக்குதல் நடத்தப்பட்டுள்ளதாக, இஸ்ரேல் கூறியுள்ளது.

ஹிஸ்புல்லா அமைப்பினரின் அச்சுறுத்தலை, தங்களது படைகள் வலிமையுடன் எதிர்கொள்ளும் என்றும் இஸ்ரேல் பாதுகாப்பு அமைச்சர் திரு. இஸ்ரேல் கட்ஸ் கூறியுள்ளார்.

ஆனால், இந்த தாக்குதல், அமைதி உடன்படிக்கைக்கு எதிரானது என்று கூறியுள்ள லெபனான் அதிபர் திரு.ஜோசப் Aoun. இந்த விவகாரத்தில் சர்வதேச சமுதாயம் தலையிட வேண்டும் என்றும் கேட்டுக்கொண்டுள்ளார்.

<<<<>>>>

இனி சர்வதேச திரைப்பட விழா குறித்த செய்திகள்...

(Opening Tune - Music - 8 Sec)

கோவாவில் நடைபெற்று வரும் இந்திய சர்வதேச திரைப்பட விழாவில் இன்று இந்திய திரைப்படங்கள் பிரிவில் Govind Nihalani இயக்கிய Party ஹிந்தி திரைப்படம் திரையிடப்படுகிறது.

முன்னதாக நேற்று நடைபெற்ற விவாத அரங்கில் நடிகர் Anupam Kher பங்கேற்று உரையாற்றினார்.

அதனைத் தொடர்ந்து விஷால் பரத்வாஜ் உள்ளிட்ட திரைப்படத் துறையினரும் இந்த சிறப்பு அமர்வில் உரையாற்றினர்.

(Closing Tune - Music - 8 Sec)

<<<<>>>>

உடல் தகுதியை வலியுறுத்தி, துபாயில் நடைபெற்ற ஓட்டம், உலகின் அதிக மக்கள் பங்கேற்ற சமுதாய ஓட்டம் என்ற சாதனையைப் படைத்துள்ளது.

துபாயின் சுற்றுலாத்துறை மற்றும் விளையாட்டு கவுன்சில் சார்பில், ஐக்கிய அரபு எமிரேட்டின் துணைப் பிரதமரான ஷேக் ஹம்தன் பின் முகமது பின் ரஷீத் அல் மக்தோம் தலைமையில் நடைபெற்ற இந்த ஓட்டத்தில், அனைத்து வயதுப் பிரிவையும் சேர்ந்த 3 லட்சத்து 7 ஆயிரம் பங்கேற்றதாக தெரிவிக்கப்பட்டுள்ளது.

உலகின் மிக உயரமான கட்டடமான புர்ஜ் கலிபா உள்ளிட்ட வரலாற்றுச் சிறப்புமிக்க தலங்களின் வழியாகச் சென்ற இந்த ஓட்டம், 5 கிலோமீட்டர் மற்றும் 10 கிலோமீட்டர் தொலைவு என, இரு பிரிவுகளாக நடத்தப்பட்டது.

<<<<>>>>

இந்திய வம்சாவழி தொழிலதிபரான லட்சுமி மிட்டல், இங்கிலாந்தை விட்டு வெளியேற முடிவு செய்துள்ளார்.

அந்நாட்டை ஆளும் தொழிலாளர் கட்சி அரசு, தம்மைக் குறிவைத்து, வரிவிதிப்பில் மாற்றம் செய்துள்ளதை எதிர்த்து, அவர் இம்முடிவை ஏற்றுக்கொண்டிருப்பதாக தெரிகிறது.

எஃகுத் தொழில் துறையில் முன்னோடியாகத் திகழும் லட்சுமி மிட்டல், 15 புள்ளி 4 பில்லியன் பவுண்டு சொத்து மதிப்புடன், தற்போது, இங்கிலாந்தின் எட்டாவது பெரிய பணக்காரராக திகழ்கிறார்.

ஏற்கனவே, சுவிட்சர்லாந்தின் வரி செலுத்துவோராக திகழும் லட்சுமி மிட்டல், துபாயின் Naia தீவிலும் சொத்துக்களை வாங்கியுள்ள நிலையில், இனி, துபாயில் தமது நேரத்தை செலவிடக் கூடும் என தகவல்கள் தெரிவிக்கின்றன.

<<<<>>>>

போட்ஸ்வானா சர்வதேச பேட்மிண்டன் போட்டியில் இந்தியாவின் Tanmoy Boruah - Kuldeep Kamal இணை பட்டம் வென்றது.

ஆடவர் இரட்டையர் பிரிவு இறுதியாட்டத்தில் இந்த இணை, 21-18, 21-14 என்ற செட்கணக்கில் ஆஸ்திரேலியாவின் Avinash - Stephen Sam இணையை வென்றது.

-----

ருமேனியாவில் நடைபெற்று வரும் சர்வதேச இளையோர் டேபிள் டென்னிஸ் போட்டியில் இந்தியா, அரையிறுதிக்கு முன்னேறியுள்ளது.

இப்போட்டியின் 15 வயதுக்குட்பட்டோருக்கான மகளிர் குழு காலிறுதி ஆட்டத்தில் இந்தியா 3-1 என்ற ஆட்டக் கணக்கில் ஜெர்மனியை வென்றது.

19 வயதுக்குட்பட்டோருக்கான பிரிவில் இந்தியா காலிறுதிக்கு முன்னேறியுள்ளது.

-----

புவனேஸ்வரில் நடைபெற்ற சர்வதேச டென்னிஸ் போட்டியில் இந்தியாவின் பிரஜ்வல் தேவ் பட்டம் வென்றார்.

ஆடவர் ஒற்றையர் பிரிவு இறுதியாட்டத்தில் அவர், 7-6, 7-6 என்ற செட் கணக்கில் திக்விஜய் பிரதாப் சிங்கை வென்றார்.

-----

மலேசியாவில் நடைபெற்று வரும் அஸ்லான் ஷா கோப்பைக்கான ஹாக்கிப் போட்டியின் முதல் ஆட்டத்தில் இந்தியா 1-0 என்ற கோல் கணக்கில் கொரியாவை வென்றது.

-----

தென்னாப்பிரிக்காவுக்கு எதிரான ஒருநாள் கிரிக்கெட் போட்டித் தொடரில் பங்கேற்க உள்ள இந்திய அணி அறிவிக்கப்பட்டுள்ளது.

கே.எல். ராகுல் தலைமையிலான இந்த அணியில் ரோஹித் ஷர்மா, விராட் கோலி, குல்தீப் யாதவ் உட்பட 15 பேர் இடம்பெற்றுள்ளனர்.

3 போட்டிகளைக் கொண்ட இத்தொடரின் முதலாவது ஆட்டம் வரும் 30ஆம் தேதி ராஞ்சியில் நடைபெற உள்ளது.

<<<<The End>>>>